

सिवनी 26 जनवरी 08/प्रदेश शासन के द्वारा 26 जनवरी 2008 को पहली बार भारत पर्व का आयोजन प्रदेश के प्रत्येक जिला मुख्यालय पर शाम को किया गया ।

सिवनी जिले के ऐतिहासिक दल सागर तालब के किनारे पर स्थित अर्ध टापू पर भारत पर्व का आयोजन किया गया । इस अवसर पर जिले के बाहर से आये कलाकारों द्वारा खुले मंच पर शासस्त्रीय संगीत बरेदी डांस, एवं सिवनी जिले के कलाकारों द्वारा राष्ट्रीय गीत एवं संगत तथा डांस प्रस्तुत किये गये ।

इस अवसर पर सिवनी की जिले की सांसद श्रीमति नीता पटेरिया विधायक श्री नरेश दिवाकर, कलेक्टर पी. नरहरि, जिला पंचायत के सी.ई.ओ. दीपक सिंह, नगरपालिका सिवनी की अध्यक्ष श्रीमति पार्वती जंघेला, सहकारी बैंक के अध्यक्ष श्री अशोक तैकाम, जिले की शालाओं एवं नगर के कलाकार छात्र—छात्रायें, शिक्षक, शासकीय विभागों के अधिकारी गणमान्य नागरिक एवं बडी संख्या में शहर के कलाप्रेमी नागरिक उपस्थित थे ।

सांसद श्री नीता पटेरिया ने कहा कि हम सब भारतवासी एक है, हमें अपने अधिकारों के साथ-साथ अपने कर्तव्यों को भी समझना होगा। प्रदेश सरकार द्वारा प्रदेश के स्थापना वर्ष एवं 1857 के स्वतंत्रता संग्राम की याद में भारत पर्व का आयोजन जिले में पहली बार किया जा रहा है । हमारे भारत देश में हर दिन एक पर्व है । हमारे देश का एक-एक पत्थर चमत्कारी है । भारत के शहीदों की याद करते हुए उन्होंने कहा कि हमें मंगल पांडे, रानी दुर्गावती, लक्ष्मीबाई, तात्या टोपे, भगतसिंह एव वीर सावरकर जैसे शहीदों के जीवन से प्रेरणा लेकर देश की समृद्धि के लिये कार्य करना चाहिये ।

सांसद श्रीमति पटेरिया ने कहा कि गोवा सेलुलर जेल भी एक तीर्थ है जहां शहीदों को कैद करके रखा गया था । विधायक श्री नरेश दिवाकर ने कहा कि भारत में शहीदों ने जन्म लेकर भारत देश को आजाद कराया है । देश में गणतंत्र दिवस के दिन संविधान को स्वीकार किया गया है । उन्होंने कहा कि भारत पर्व का उद्देश्य है एकता के सूत्र में बंधन का । उन्होंने कलेक्टर नगरपालिका एवं जिला प्रशासन की प्रशंसा की कि उन्होंने दल सागर तालाब को सुन्दर बनाने का कार्य किया है ।

कलेक्टर पी. नरहरि ने कहा कि देश की आजादी 1857 के स्वतंत्रता संग्राम के 150 वर्ष पूर्ण होने, आजादी की 60 वां वर्षगांठ तथा मध्यप्रदेश की स्थापना के 51 वर्ष पूर्ण होने के उपलक्ष्य में 26 जनवरी गणतंत्र दिवस की संध्या को भारत पर्व 2008 का आयोजन संस्कृति विभाग के सहयोग से किया जा रहा है । उन्होंने कहा कि राजा दलपत शाह के दल सागर स्थित किनारे पर भारत पर्व का आयोजन किया जा रहा है । दल सागर सिवनीवासियों के लिये दिल जैसा है । उन्होंने दल सागर के उद्धार के लिये किये जाने वाले कार्यों की जानकारी तथा जनता से सहयोग की अपील की गई ।

भारत पर्व का आयोजन का शुभारंभ पंचायत एवं सामाजिक न्याय विभाग के आधार सिंह वरकडे एण्ड पार्टी द्वारा गणेश वन्दना के साथ किया गया । इसके बाद सांस्कृतिक कार्यक्रमों में उत्कृष्ट विधालय, मन्डेसा ग्रुप अनुश्री आदिवासी विभाग, कलापथक दल द्वारा कौमी एकता गीत जबलपुर के श्री अखिलेश सप्रे द्वारा सितार पर शास्त्रीय संगीत, धनौरा के नर्तक दल द्वारा बरेदी नृत्य द्वारा गीत, डांस एवं कला का प्रदर्शन किया गया । सागर के बरेदी नृत्य की जनता द्वारा बहुत सराहना की गई ।

कार्यक्रम के प्रारंभ में उपस्थित अतिथियों द्वारा मां सरस्वती का पूजन कर दीप जलाया गया । कार्यक्रम का संचालन सुरेन्द्र सिसोदिया एवं अरुणराय द्वारा किया गया । कार्यक्रम प्रतिभागियों को प्रमाण पत्र स्मृति चिन्ह प्रदान किये गये । सागर एवं जबलपुर के कलाकारों को प्रदेश शासन की तरफ से नगद राशि तथा सिवनी स्थानीय कलाकारों के प्रत्येक दल को विधायक श्री नरेश दिवाकर द्वारा दो-दो हजार रुपये देने की घोषणा की गई । कार्यक्रम का आयोजन जिला प्रशासन तथा नगरपालिका प्रशासन एवं सी.एम.ओ. श्री मकबूल खान के सहयोग से किया गया । आभार जिला शिक्षा केन्द्र के अधिकारी द्वारा व्यक्त किया गया । आभार जिला शिक्षा केन्द्र के अधिकारी द्वारा व्यक्त किया गया ।